



СЕЗОН
НАРЫХТОВАК

Мс



Выдаецца
з 9 жніўня 1917 г.

Родная газета на роднай мове



ЗВЯЗДА

5 КАСТРЫЧНИКА 2018 г.
ПЯТНІЦА
№ 192 (28808)

9-24 стар.

МЯСЦОВАЕ
САМАКІРАВАННЕ

+TV ПРАГРАМА

ГАЗЕТА ДЛЯ ВЫПАРЧЫКА І ДЭПУТАТА МЯСЦОВЫХ САВЕТАЎ

ФОРУМ
РЭГІЁНАЎ —
ПЛАНЫ
НА ТЫДЗЕНЬ

Мс



ЦЫТАТА ДНЯ



Дзмітрый КРУТОЙ,
міністр эканомікі:

«У рамках падрыхтоўкі
новай рэдакцыі
Нацыянальнай стратэгіі
ўстойлівага развіцця
да 2035 года мы павінны
разумець, што ў сучасным
свеце эканамічная
абстаноўка мяняецца
настолькі хутка, што пры
распрацоўцы прагнозных
дакументаў на каротка-
і сярэдне- і доўгатэрміновую
перспектыву цяжка ўлічваць
задачы на доўгатэрміновы
перыяд. Пры фарміраванні
новай канцэпцыі НСУР перш
за ўсё неабходна прыняць
да ўвагі два асноўныя
трэнды: інфарматызацыю
і глабалізацыю. Мы павінны
выразна ўяўляць месца
Беларусі ў гэтых трэндах.
Акрамя таго, трэба
ўлічваць плануемы ў іншых
прагнозных дакументах рост
ВУП, які будзе забяспечвацца
за кошт не столькі буйных
прамысловых аічынных
вытворчасцяў, колькі за
кошт росту рынку сферы
паслуг, малага і сярэдняга
бізнесу».

ГАСПАДЫНЯ ХЛЕБНАГА ДОМА



Ірына НІКІШОВА — гаспадыня музея хлеба, які знаходзіцца ў
вёсцы Бацвінава Чачэрскага раёна. У гэтым шматзначным слове —
гаспадыня — крыецца і тое, што Ірына Міхайлаўна яшчэ і выдатны
майстар па выпечцы хлебабулачных вырабаў. Гэтаму рамяству
яе, работніка культуры, навучыла маці. Амаль кожны дзень яна
замешвае муку, робіць цеста, накладвае яго ў формы, ставіць у
жар. Гэтую магічную працэдуру бачаць і экскурсіі, і выпадковыя
турысты, і школьнікі, і, вядома, аднавяскоўцы.

Музей дзейнічае ўжо дзесяць гадоў. Ён узнік у рамках праекта
мясцовай ініцыятывы, падтрыманай Праграмай развіцця ААН.

Часта пытаюць у гаспадыні, чаму ў яе атрымліваюцца такія
смачныя і прыгожыя булкі-пірагі, на што Ірына прыгадвае гісто-
рыю: «Калі адкрывалі наш музей, я выпекла хлябок, які быў па-
добны на сонейка. З таго часу, як прыкмета, пірагі атрымліваюцца
на славу».

Анатоль КЛЯШЧУК, фота аўтара.



КОРАТКА

• Беларусь стане ар-
ганізатарам Сусветнай
шахматнай алімпіяды ў
2022 годзе.

• Актывісты БРСМ Мін-
ска правялі «Дыялог пака-
ленняў» з ветэранамі кам-
самола.



• Фільм «Хрусталь» рэ-
жысёра Дар'і Жук у Бе-
ларусі ўбачылі больш за
18 тыс. глядачоў.

• Сельскагаспадарчыя
кірмашы пройдуць 6—7
кастрычніка каля Палаца
спорту і «Чыжоўка-Арэны»
ў Мінску.

Падзея

Свой электрасамакат, суперкандэнсатар і яшчэ 158 навуковых распрацовак

Усё гэта прадставяць наведвальнікам
XXIII Беларускага энергетычнага і экалагічнага форуму,
які пройдзе 8—12 кастрычніка ў Мінску

Сёлета ў ім прымуць удзел больш за 300 арганізацый з 16 краін
свету, паведаміла намеснік міністра энергетыкі Вольга Прудні-
кава на прэс-канферэнцыі ў БелТА.

Штогод гэты высокі сход становіцца ўнікальным месцам сустрэч
энергетыкаў і экалагаў нашай краіны і замежжа, спрыяючы тым са-
мым пашырэнню супрацоўніцтва, абмену перадавымі распрацоўкамі і
праектамі. Мэта форуму — прадставіць сучаснае абсталяванне і тэхна-
логіі для вытворчасці і размеркавання электрычнай і цеплавой энергіі,
аўтаматызаваныя сістэмы, энерга- і рэсурсазберагальныя тэхналогіі,
аказанне садзейнічанне інавацыйнаму развіццю паліўна-энергетычнага
комплексу.

На 9 кастрычніка запланаваны кірмаш інавацыйных распрацовак у
сферы энергетыкі. «Гэты кірмаш — пляцоўка для нашых распрацоў-
шчыкаў і патэнцыйных інвестараў, каб спланаваць магчымыя праекты
і будучыя высокапрыбытковыя прадпрыемствы, таму што менавіта
навукова-тэхналагічныя распрацоўкі дазваляюць ствараць прадук-
цыю з найбольшай дабаўленай вартасцю», — паведаміў намеснік
старшыні Дзяржаўнага камітэта па навуцы і тэхналогіях Сяргей
ШЧАРБАКОЎ.

«Будзе прадстаўлены ўзор электрасамаката, які, у прынцыпе, гатовы
да тыражавання», — адзначыў Сяргей Шчарбакоў. Усяго гасцям форуму
пакажуць 158 навукова-тэхнічных распрацовак (Нацыянальнай акадэміі
наук, Міністэрства адукацыі, Міністэрства прыродных рэсурсаў
і аховы навакольнага асяроддзя, прыватных кампаній).

СТАР. 2

Размова па сутнасці

ДЗЕЦІ РАГВАЛОДАВЫХ УНУКАЎ

Адкуль паходзіць наша дзяржаўнасць?

На пытанне, якое пэўны час для некаторых заставалася спрэч-
ным, нарэшце дадзены канчатковы адказ. Беларускім археолагам
удалася даказаць, што беларуская дзяржаўнасць была запачат-
каваная яшчэ ў IX—XIII стагоддзях, яе вытокам стала Полацкае
княства. Гісторыкі, грамадскія дзеячы сабраліся, каб абмеркаваць
гэту тэму за круглым сталом, арганізаваным РГА «Белая Русь» у
прэс-цэнтры БелТА. Надзвычай цікава было пачуць ад вядомых
даследчыкаў абгрунтаваныя доказы з гэтай нагоды.

Мадэратарам сустрэчы выступіў старшыня «Белай Русі» Генадзь
ДАВЫДЗЬКА, ён адзначыў:

— Гісторыя Беларусі ў са-
вецкай агульнаадукацыйнай
школе не выдзялялася як
асобны прадмет, а разгля-
далася як састаўная частка
вялікай дзяржавы. З гэ-
тай прычыны ў свядомасці
многіх беларускіх грама-
дзян гісторыя дзяржаўнасці
бярэ пачатак пасля Каст-
рычніцкай рэ-
валюцыі.



фота БелТА

СТАР. 4

ISSN 1990 - 763X



9 771990 763008